

Hausa - Sha'awar Littattafai - Lust Scriptures

Fitowa 15:9 Magabcin ya ce, 'Zan bi, in kama su, in raba ganima, Muradina a kansu zai biya, zan zare takobina, hannuna zai hallaka su.'

Fitowa 18:21 Ka kuma zaba daga cikin jama'a isassun mutane, masu tsoron Allah, amintattu, wadanda suke kyamar cin hanci. Ka nada su shugabannin jama'a na dubu dubu da na dari dari, da na hamsin hamsin, da na goma goma.

Fitowa 20:14 "Kada ka yi zina.

Fitowa 20:17 "Kada ka yi kyashin gidan makwabcinka. Kada kuma ka yi kyashin matar makwabcinka, ko barorinsa mata da maza, ko sansa, ko jakinsa, ko kowane abin da yake nasa."

Littafin Kidaya 11:4 Tattarmukan da suke cikinsu kuwa suka faye kwadayin nama, har Isra'ilawa ma da kansu suka fara gunaguni suna cewa, "Wa zai ba mu nama mu ci?

Maimaitawar Shari'a 5:21 " 'Kada ka yi kyashin matar makwabcinka. Kada kuma ka yi kyashin gidan makwabcinka, ko gonarsa, ko barorinsa mata ko maza, ko sansa, ko jakinsa, ko kowane abu da yake na makwabcinka.'

Maimaitawar Shari'a 12:20 "Sa'ad da Ubangiji Allahnku ya fādāda kasarku kamar yadda ya alkawarta muku, sa'an nan ku ce, 'Ina so in ci nama,' saboda kuna jin kawar nama, to, kuna iya cin nama yadda kuke so.

Maimaitawar Shari'a 22:22 "Idan aka iske wani yana kwance da matar wani, sai a kashe dukansu biyu, wato mutumin da matar. Haka za ku kawar da mugunta daga Isra'ilila.

Joshuwa 7:21 A cikin kayan ganimar na ga wata kyakkyawar alkyabba irin ta Shinar, da shekel dari biyu na azurfa, da sandan zinariya mai nauyin shekel hamsin, sai na yi kyashi, na kwashe su, ga su a binne a kasa a alfarwata da azurfa a karkashi."

Zaruba 10:3 Mugun mutum yana fāriya da mugayen manufofinsa, Mai hadama yakan zagi Ubangiji ya kuma ki shi.

Zaruba 78:18 Da gangan suka jarraba Allah, Da suka ce ya ba su irin abincin da suke so.

Zaruba 78:30 Amma sa'ad da suke cikin ci, Tun ba su koshi ba,

Zaruba 81:12 Saboda haka na bar su su yi ta kangarewarsu, Su aikata duk irin abin da suka ga dama.

Zaruba 106:14 Suka cika da sha'awa cikin hamada, Suka jarraba Allah,

Zaruba 119:36 Ka sa ni in so yin biyayya da ka'idodinka, Fiye da samun dukiya.

Karin Magana 1:19 Yin fashi yakan zama sanadin mutuwar dan fashi a koyaushe. Wannan shi ne abin da yakan sami kowane mutum da ya kama sana'ar sata.

Karin Magana 6:25 Kada kyansu ya jarabce ka, kada ka fada cikin tarkon felekensu.

Karin Magana 15:27 Mai kokarin cin kazamar riba yana jefa iyalinsa a wahala ke nan. Kada ka karbi hanci, za ka yi tsawon rai.

Karin Magana 21:25,26 Malalacin mutumin da ya ki yin aiki, kansa yake kashewa. 26 Duk abin da yake tunani dukan yini, shi ne a kan abin da yake so ya samu. Amma adali ko ta kaka yakan bayar da hannu sake.

Karin Magana 28:16 Mai mulki wanda ba shi da basira yakan zama mai mugun tsanani. Amma wanda yake kin rashin aminci, ko ta kaka zai dade yana mulki.

Ishaya 56:11 Suna kama da karnuka masu zarin ci, ba su taba samun abin da ya ishe su ba. Makiyayan nan kuma ba hazikai ba ne, dukansu, kowa ya nufi inda ya ga dama. Kowa yana ta nemar wa kansa riba.

Ishaya 57:17 Na yi fushi da su saboda muguntar kwadayinsu, don haka na buge su. Na boye fuskata, na yi fushi. Amma sun yi taurinkai, sun yi ta komawa da baya, sun bi son zuciyarsu.

Irmiya 6:13 Gama daga karaminsu zuwa babba, Kowannensu yana hadama ya ci kazamar riba, Har annabawa da firistoci, Kowannensu ya shiga aikata rashin gaskiya.

Irmiya 22:17 Amma ka sa idonka da zuciyarka ga kazamar riba, Da zubar da jinin marar laifi, Da yin zalunci da danniya.

Irmiya 51:13 Karshenki ya zo, Ke mai zama kusa da ruwa mai yawa, Mai yawan dukiya. Ajalinki ya auka.

Ezekiel 6:9 Sai sarki Dariyus ya sa hannu a dokar.

Ezekiel 14:4,5 "Sai ka fada musu, cewa Ubangiji Allah ya ce duk mutumin Isra'ila, wanda ya manne wa gumaka, ya sa abin tuntube a gabansa sa'an nan kuma ya zo wurin annabi, ni Ubangiji zan sāka masa gwargwadon yawan gumakansa, 5 domin in kama zukatan mutanen Isra'ila wadanda suka zama baki a gare ni, saboda gumakansu.

Ezekiel 22:12 A cikinka mutane suka karbi toshi don su zub da jini. Kana ba da rance da ruwa da kari, kana kuma cin riba a kan makwabcinka saboda cutar da kake yi masa, ka kuwa manta da ni, ni Ubangiji na fada.

Ezekiel 33:31 Sukan zo wurinka su zauna, sai ka ce su mutanena ne, sukan ji abin da ka ce, amma ba za su aikata ba, gama suna nuna kauna da baka, amma sun kwallafa zuciyarsu a kan kazamar riba.

Yusha'u 4:12 Mutanena sukan yi tambaya a wurin abin da aka yi da itace, Sandansu yakan fada musu gaibu, Gama ruhun karuwanci ya bad da su, Sun rabu da Allahnsu don su yi karuwanci.

Yusha'u 5:4 "Ayyukansu ba su bar su Su koma wurin Allahnsu ba, Gama halin karuwanci yana cikinsu, Don haka kuma ba su san Ubangiji ba.

Mika 2:2 Sukan yi kyashin gonaki da gidaje, sai su kwace. Sukan zalunci mutum, su kwace gidansa da gādonsa.

Nahum 3:4 Ya faru saboda yawan karuwancin Nineba kyakkyawa mai dadin baki, Wadda ta bad da al'umman duniya da karuwancinta, Ta kuma bad da mutane da dadin bakinta.

Habakuk 2:9 "Tasa ta kare, shi wanda ya arzuta gidansa da kazamar riba, Ya

- kuma gina gidansa a bisa don ya tsere wa masifa!
- Matiyu 5:28 Amma ni ina gaya muku, kowa ya dubi mace duban sha'awa, ya riga ya yi zinar zuci ke nan da ita.
- Markus 4:19 amma taraddadin duniya, da jarabar dukiya, da kuma kwadayin wadansu abubuwa, sukan shiga su sarke Maganar, har ta zama marar amfani.
- Markus 7:22 da kwadayi, da mugunta, da ha'inci, da fajirci, da kishi, da yanke, da girmankai, da kuma wauta.
- Luka 3:14 Wadansu soja ma suka tambaye shi, "To, mu fa, me za mu yi?" Sai ya ce musu, "Kada ku yi wa kowa kwace ko kazafi. Ku dai dangana da albashinku."
- Luka 12:15 Ya kuma ce musu, "Ku kula fa, ku yi nesa da kowane irin kwadayi, don yawan kaya ba shi ne rai ba."
- Luka 16:14 Farisiyawa kuwa da yake masu son kudî ne, da jin haka, suka yi masa tsaki.
- Yahaya 8:44 Ku na ubanku Iblis ne, niyyarku kuwa ku aikata burin ubanku. Shi dā ma tun farko mai kisankai ne, bai zauna kan gaskiya ba, don ba ruwansa da gaskiya. Duk sa'ad da yake karya, cinikinsa yake yi, don shi makaryaci ne, uban karairayi kuma.
- Ayyukan Manzanni 20:33 Ban yi kyashin kudin kowa ba, ko kuwa tufafin wani.
- Romawa 1:24-29 Saboda haka Allah ya sallama su ga rashin tsarkaka ta mugayen sha'awace-sha'awacensu, har su wulakanta jikinsu a junansu, 25 saboda sun sauya gaskiyar Allah da karya, har yi wa halitta ibada, sun kuma bauta mata, sun ki su yi wa Mahalicci, shi wanda yabo ya tabbata a gare shi har abada. Amin. 26 Don haka Allah ya sallama su ga mugayen sha'awace-sha'awace masu bankyama, har matansu suka sauya dabi'arsu ta halal, da wadda take ta haram. 27 Haka kuma maza suka bar ma'amalarsu ta halal da mata, jarabar juna ta debe su, maza da maza suna aikata rashin kunya, suna jawo wa kansu sakamako daidai da baudewarsu. 28 Tun da yake sun ki su yarda su san Allah, Allah ya sallama su ga halin banza, su aikata abin kunya. 29 Su masu aikata rashin adalci ne kwarai, da mugunta, da kwadayi, da keta. Masu hassada ne, da kisankai, da jayayya, da ha'inci, da kuma nukura gaya matuka. Macizan kaikayi ne,
- Romawa 6:12 Saboda haka, kada ku yarda zunubi ya mallaki jikin nan naku mai mutuwa har da za ku biye wa muquwar sha'awarsa.
- Romawa 7:7 To, me kuma za mu ce? Shari'a zunubi ce? A'a, ko kusa! Amma kuwa duk da haka, da ba domin Shari'a ba, da ban san zunubi ba. Da ba domin Shari'a ta ce, "Kada ka yi kyashi" ba, da ban san kyashi ba.
- Romawa 13:9 Umarnan nan cewa, "Kada ka yi zina, kada ka yi kisankai, kada ka yi sata, kada ka yi kyashi," da dai duk sauran umarnai an kunshe su ne a wannan kalma cewa, "Ka kaunaci makwabcinka kamar kanka."
- Romawa 13:14 Amma ku dauki halin Ubangiji Yesu Almasihu, kada kuwa ku tanadi halin mutuntaka, don biye wa muquwar sha'awarsa.
- 1 Korantiyawa 5:10,11 Ko kusa, ba na nufin fasikai marasa bi, ko makwadaita,

da mazambata, ko matsafa, don in haka ne, sai ya zama dole ku fita daga duniya. 11 Sai dai na rubuta muku ne, don kada ku yi cudanya da duk wanda ake kira dan'uwa, mai bi, in yana fasiki, ko makwadaici, ko matsafi, ko mai zage-zage, ko mashayi, ko mazambaci, kada ku ko ci abinci da irin wadannan.

1 Korantiyawa 6:9,10 Ashe, ba ku sani ba, marasa adalci ba za su sami gādo a cikin Mulkin Allah ba? Kada fa a yaudare ku! Ba fasikai, ko matsafa, ko mazinata, ko masu ludu da madugo, 10 ko barayi, ko makwadaita, ko mashaya, ko masu zage-zage, ko mazambata, da za su sami gādo a cikin Mulkin Allah.

1 Korantiyawa 10:6 To, ai, wadannan abubuwa gargadi ne a gare mu, kada mu yi marmarin mugayen abubuwa, kamar yadda suka yi.

1 Korantiyawa 12:31 Sai dai ku himmantu ga neman mafafitan baye-baye. Har ma zan nuna muku wata hanya mafificiya nesa.

1 Korantiyawa 14:39 Saboda haka, 'yan'uwa, sai ku himmantu ga samun baiwar yin annabci, kada kuma ku hana yin magana da wadansu harsuna.

2 Korantiyawa 9:5 Saboda haka, na dai ga lalle ne in roki 'yan'wan nan su riga ni zuwa a gare ku, su tanada baiwar nan da kuka yi alkawari kafin in zo, domin a same ta a shirye, ba tare da matsawa ba, sai dai kyautar sa kai.

Galatiyawa 5:16-20 Maganata ita ce, ku yi zaman Ruhu, ba kuwa za ku biye wa halin mutuntaka ba. 17 Don halin mutuntaka gāba yake yi da Ruhu, Ruhu kuma yana gāba da halin mutuntaka. Wadannan biyu gāba suke yi da juna, har ba kwa iya yin abin da kuke so. 18 In Ruhu ne yake bi da ku, ashe, Shari'a ba ta da iko da ku, ke nan. 19 Aikin halin mutuntaka a fili yake, wato, fasikanci, da aikin lalata, da fajirci, 20 da bautar gumaka, da sihiri, da gāba, da jayayya, da kishi, da fushi, da sonkai, da tsaguwa, da hamayya,

Galatiyawa 5:24 Wadanda kuwa suke su na Almasihu Yesu ne, sun gicciye halin mutuntaka da mugayen sha'awace-sha'awace iri iri.

Afisawa 2:1-3 Ku kuma zai raya ku sa'ad da kuke matattu ta wurin laifofinku da zunubanku, 2 wadanda dā kuke a ciki, kuna biye wa al'amarin duniyar nan, kuna bin sarkin masu iko a sararin sama, wato iskar nan da take zuga zuciyar kangararru a yanzu. 3 Dukkanmu dā mun zauna a cikinsu, muna biye wa sha'awoyin halin mutuntaka, muna aikata abin da jiki da zuciya suke buri, har ma ga dabi'a wajibi ne fushin Allah ya bayyana a kanmu, kamar sauran 'yan adam.

Afisawa 4:19 Zuciyarsu ta yi kanta, sun dulmiya a cikin fajirci, sun dokanta ido a rufe ga yin kowane irin aikin lalata.

Afisawa 4:22-27 Ku yar da halinku na dā, wanda dā kuke a ciki, wanda yake lalacewa saboda sha'awoyinsa na yaudara, 23 ku kuma sabunta ra'ayin hankalinku, 24 ku dauki sabon halin nan da aka halitta bisa ga kamannin Allah da hakikanin adalci da tsarki. 25 Saboda haka, sai ku watsar da karya, kowa yā rika fadfar gaskiya ga makwabcinsa, gama mu gabobin juna ne. 26 In kun husata, kada ku yi zunubi, kada ma fushinku ya kai faduwar rana, 27 kada kuma ku bar wa Iblis wata kofa.

Afisawa 5:3,5 Kada ma a ko ambaci fasikanci, da kowane irin aikin lalata ko kwadayi a tsakaninku, domin kuwa bai dace da tsarkaka ba. 5 Kun dai tabbata, ba wani fasiki, ko mai aikin lalata, ko mai kwadayi (wanda shi da mai bautar gumaka duk daya ne), da yake da gādo a mulkin Almasihu da na Allah.

Kolosiyawa 3:5 Saboda haka, sai ku kashe zukatanku ga sha'awace-sha'wacen duniya, wato fasikanci, da aikin lalata, da muguar sha'awa, da mummunan buri, da kuma kwadayi, wanda shi ma bautar gumaka ne.

1 Tasalonikawa 2:5 Yadda kuka sani, ba mu taba yin dadin baki ko kwadayi ba. Allah kuwa shi ne shaida.

1 Tasalonikawa 4:3-7 Gama wannan shi ne nufin Allah, wato ku yi zaman tsarki, ku guje wa fasikanci, 4 kowannenku kuma ya san yadda zai auro matarsa da tsarki da mutunci, 5 ba ta muguar sha'awa ba, yadda al'ummai suke yi, wadanda ba su san Allah ba. 6 A cikin wannan al'amari kuwa kada kowa ya keta haddi, har ya cuci dan'uwansa, domin Ubangiji mai sakamako ne a kan dukkan wadannan abubuwa, kamar yadda muka gargade ku, muka tabbatar muku tun da wuri. 7 Ai, ba a zaman kazanta ne Allah ya kira mu ba, amma ga zaman tsarki ne.

1 Timoti 3:3,8 Ba mashayi ba, ba mai saurin d?ka ba, amma salihi, ba kuma mai husuma ba, ba kuwa mai son kudi ba. 8 Haka kuma masu hidimar ikilisiya, lalle ne su zama natsattsu, ba masu baki biyu ba, ko mashaya, ko masu kwadayin kazamar riba.

1 Timoti 6:9,10 Masu dokin yin arziki kuwa, sukan zarme da jaraba, su fāda a cikin tarko, suna mugayen sha'awace-sha'awace iri iri na wauta da cutarwa, irin wadanda suke dulmuyar da mutane, su kai ga lalacewa da hallaka. 10 Ai, son kudi shi ne tushen kowane irin mugun abu. Don tsananin jarabar kudi kuwa wadansu mutane, har sun baude wa bangaskiya, sun jawo wa kansu bakin ciki iri iri masu sukar rai.

2 Timoti 2:22 Don haka, sai ka guje wa mugayen sha'awace-sha'awacen kuruciya, ka dimanci aikin adalci, da bangaskiya, da kauna, da kuma salama, tare da wadanda suke rokon Ubangiji da zuciya tsarkakakkiya.

2 Timoti 3:2 Mutane za su zama masu sonkai, da masu son kudi, da masu ruba, da masu girmankai, da masu zagezage, da marasa bin iyayensu, da masu butulci, da marasa tsarkaka,

2 Timoti 3:6 A cikinsu kuwa akwai masu sadadawa su shiga gidajen mutane, suna rinjayar mata marasa wayo, wadanda zunubi ya sha kansu, muguar sha'awa iri iri kuma ta dauke musu hankali,

2 Timoti 4:3 Don lokaci zai zo da mutane ba za su jure sahihiyar koyarwa ba, amma saboda kunnensu yana kaikayi, sai su taro masu koyarwa da za su biya musu muradinsu.

Titus 2:12 yana koya mana mu ki rashin bin Allah da mugayen sha'awace-sha'awacen duniya, mu kuma yi zamanmu a duniyar nan da natsuwa, da adalci, da kuma bin Allah,

Titus 3:3 Mu kanmu ma dā can mun yi wauta, mun kangare, an bad da mu, mun

jarabta da muguwar sha'awa da nishadi iri iri, mun yi zaman keta da hassada, mun zama abin ki, mu kuma mun ki wadansu.

Ibraniyawa 13:5 Kada halinku ya zama na son kudi. Ku dangana da abin da kuke da shi, gama Allah kansa ya ce, "Har abada ba zan bar ka ba. Har abada kuma ba zan yashe ka ba."

Yakubu 1:14,15 Amma kowane mutum yakan jarabtu in mugun burinsa ya rufe shi, ya kuma yaudare shi. 15 Mugun buri kuma in ya yi ciki, yakan haifi zunubi. Zunubi kuma in ya balaga, yakan jawo mutuwa.

Yakubu 4:1-5 Me yake haddasa gāba da husuma a tsakaninku? Ashe, ba sha'awace-sha'awacenku ne suke yaki da juna a zukatanku ba? 2 Kukan yi marmarin abu ku rasa, sai ku yi kisankai. Kukan yi kwadayi, ku kasa samu, sai ku yi husuma da fada. Kukan rasa don ba kwa addu'a ne. 3 Kukan yi addu'a ku rasa, don kun yi ta da mugun nufi ne, don ku batar a kan nishadinku. 4 Maciya amana! Ashe, ba ku sani abuta da duniya gāba ce da Allah ba? Saboda haka, duk mai son abuta da duniya, yā mai da kansa mai gāba da Allah ke nan. 5 Ko kuna tsammani a banza ne Nassi ya ce, "Wannan ruhu da Allah ya sa a cikinmu yana tsaronmu kwarai?"

- 1 Bitrus 1:14 Ku yi zaman 'ya'ya masu biyayya. Kada ku biye wa muguwar sha'awarku ta dā, ta lokacin jahilcinku.
- 1 Bitrus 2:11 Ya kaunatattuna, ina rokonku don ku baki ne, bare kuma, ku guje wa mugayen sha'awace-sha'awace na halin mutuntaka wadanda suke yaki da zuciyarku.
- 1 Bitrus 4:2-4 domin a nan gaba yā karasa sauran zamansa na jiki ba tare da biye wa muguwar sha'awar zuciya ba, sai dai nufin Allah. 3 Lalle zaman da kuka yi na dā, irin wanda al'ummai suke son yi, ya isa haka nan, wato zaman fajirci, da mugayen sha'awace-sha'awace, da buguwa, da shashanci, da shaye-shaye, da kuma bautar gumaka, abar kyama. 4 Suna mamaki da ba kwa hada kai da su a yanzu, kuna zarmewa, kuna aikata masha'a irin tasu, har suna zaginku.
- 2 Bitrus 1:4 wadanda kuma ta wurinsu ya yi mana baiwa da manyan alkawaransa masu daukaka kwarai, domin ta wurin wadannan ku zama masu tarayya da Allah a wajen dabi'arsa, da yake kun tsira daga bācin nan dake a duniya da muguwar sha'awa take haifa.
- 2 Bitrus 2:3 Mahadantan malaman nan na karya za su ribace ku da tsararrun labarunsu. An riga an yanke hukuncinsu tun dā, wanda zai hallaka su a shirye yake sosai.
- 2 Bitrus 2:9-19 ashe kuwa, Ubangiji ya san yadda zai kubutar da masu tsoronsa daga gwaje-gwaje, ya kuma tsare marasa adalci a kan jiran hukunci, har ya zuwa ranar shari'a, 10 tun ba wadanda suka dulmuya a cikin muguwar sha'awa mai kazantarwa ba, suke kuma raina mulki. Masu tsaurin ido ne su, masu taurin kai kuma, ba sa jin tsoron zegin masu daukaka. 11 Amma kuwa mala'iku, ko da yake sun fi su karfi da iko, duk da haka, ba sa dora musu laifi da zage-zage a gabon Ubangiji. 12 Amma wadannan mutane, kamar daddobi marasa hankali suke, masu bin abin da jikinsu ya ba su kawai, wadanda aka

haifa, don a kama a kashe, har suna kushen abubuwan da ba su fahinta ba, lalle kuwa za su hallaka a sanadin bacin nan nasu, 13 suna shan sakamakon muguntarsu. Sun dauka a kan jin dadi ne a yi annashuwa da rana kata. Sun bakanta, sun zama abin kunya. Sun dulmuya ga ciye-ciye da shaye-shaye, suna ta nishadi a cikinku. 14 Jarabar zina take a gare su, ba sa koshi da yin zunubi. Suna yaudarar marasa kintsuwa. Sun kware da kwadayi. La'anannun iri! 15 Sun yar da mikakkiyar hanya, sun baude, sun bi hanyar Bal'amu dan Beyor, wanda ya cika son samu ta hanyar mugunta. 16 Amma an tsawata masa a kan laifinsa, har dabba marar baki ma ta yi magana kamar mutum, ta kwabi haukan annabin nan. 17 Mutanen nan kamar mabubbugen ruwa wadanda suka kafe, kasashi ne da iska take kadawa. Su ne aka tanada wa matsanancin duhu. 18 Ta surutai barkatai marasa kan gado na ruba, da halinsu na fasikanci sukan shammaci wadanda da kyar suke kubucewa daga masu zaman sabo, 19 suna yi musu alkawarin 'yanci, ga shi kuwa, su da kansu bayin zamba ne. Don mutum bawa ne na duk abin da ya rinjaye shi.

- 2 Bitrus 3:3 Da farko dai lalle ne ku fahimci wannan, cewa a can zamanin karshe masu ba'a za su zo suna ba'a, suna biye wa muquwar sha'awarsu,
1 Yahaya 2:15-17 Kada ku kaunaci duniya, ko abin da yake a cikinta. Kowa ke kaunac duniya, ba ya kaunac Uba ke nan sam. 16 Don kuwa duk abin da yake duniya, kamar su sha'awa irin ta halin mutuntaka, da sha'awar ido, da kuma alfarmar banza, ba na Uba ba ne, na duniya ne. 17 Duniyar kuwa tana shudewa da mugayen burinta, amma mai aikata nufin Allah zai dawwama har abada.

Yahuza 1:11 Kaitonsu! Don sun bi halin Kayinu, sun dunguma cikin baudewar Bal'amu don kwadayi, sun kuma hallaka ta irin tawayen Kora.

Yahuza 1:15-19 don ya zartar da hukunci kan kowa, ya kuma tabbatar wa marasa bin Allah dukan aikinsu na rashin bin Allah, da suka aikata ta hanyar rashin bin Allah, da kuma bakaken maganganu da masu zunubi marasa bin Allah suka yi game da shi." 16 Wadannan su ne masu gunaguni, masu kunkuni, masu biye wa muquwar sha'awa, marubata, masu yi wa mutane bambadanci don samun wata fa'ida. 17 Ya ku kaunatattuna, lalle ku tuna da maganar da manzannin Ubangijinmu Yesu Almasihu suka fada a da, 18 da suka ce da ku, "A zamanin karshe za a yi wadansu mutane masu ba'a, masu biye wa muquwar sha'awarsu ta rashin bin Allah." 19 Wadannan su ne masu raba tsakani, masu son zuciya, marasa Ruhu.

Wahayin 18:14 "Amfanin da kika kwallafa rai a kai, har ya kubuce miki, Kayan annashuwarki da na adonki sun bace miki, ba kuwa za a kara samunsu ba har abada!"